


ICICETEKELO

 Lelo mulingile ukubomfya icicetekelo muli Lesa, ukucilenga cena ukubomba. Mwamona? Eico imwe namukwata ukubuka kwenu mukati kwenu. Ukubuka kwenu kuli mukati kenu, mu mupashi wenu.

² Nomba, namwishiba, lintu Yesu afwile pacapindama, “Umweo wakwe waile kumbo kabili ashimikile ku myeo iyali mucifungo, ilya iishalapile munshiku shakushipikisha ishakwa Noah.” Umubili wakwe waile mu nshishi. Lelo, ilyo Ena talati afwe, Ena abikile u Mupashi Wakwe mu maboko ayakwa Lesa. Ukubika mukuboko... “Ukubika mumaboko Yenu ukubika u Mupashi Wandu.” Eico, imwe mwamona, u Mupashi Wakwe waile kuli Lesa; umweo Wakwe waile kumbo; umubili Wakwe waile ku nshishi.

³ Nomba, u Mupashi uwali muli Ena wali Mupashi wakwa Lesa. “Ulya Mupashi, mu nshita isha kale kabili namumisango iingi iyalekana lekana, walesuba bakasesema, mukuleta i Mbila ku bantu; mu nshiku isha kulekelesha, ukupitila muli Kristu; kabili nomba, muli shino inshiku pano, ukupitila mu Mbila nsuma.” Nomba, lintu twapokelela Kristu mu mitima yesu, emwaba fyonse ifyo tukabila. Mwaba u Mweo wa Muyayaya.

⁴ Nomba, Kristu tabwelele mpaka inshiku shitatu shafikilishiwa. Pantu, u Mupashi Wakwe wali kunuma ya cifimbo, nge nsalu, kwati *ngefi*, ukutila Ena tekuti apite pali ilya insalu, pantu cena cali i Cebo icasoswa na Lesa, ukuti, “Ena ali nokulala mu nshishi pa nshiku shitatu akasuba nobushiku.” Nomba, Ena talingile ukubwela mpaka inshiku shitatu akasuba nobushiku shapwa. Nomba lintu inshiku shitatu akasuba nobushiku shapwile, u Mupashi Wakwe walikakwilwe. Wena waile fye mukulungatana no mweo Wakwe, kabili umweo Wakwe wabwelele nokubula umubili, kabili nokufikilisha cilya Ena alandile. “Ine ninkwata amaka ayakubika umweo Wandu panshi. Ine ninkwata amaka ayakuwimya nakabili. Ine ninkwata amaka.”

⁵ Nomba, cila umu pali imwe nakwata amaka, munshila imoine, pantu imwe muli bana abaume na bana abanakashi abakwa Lesa. Kabili naulya wine u Mupashi uuli muli imwe, muno lucelo, u Mupashi wa Mushilo uyo uuli muli imwe muno lucelo, uya wine u Mupashi wa Mushilo umowine uli nokwimya imwe. Eico, iwe naukwata amaka ayakuwimya wemwine.

⁶ Lintu iwe wafwa, umweo obe uli nokuya mu—mu... pesamba lyacipailo cakwa Lesa, te mu...mulya mwinefye mu Kubapo kwakwa Lesa. Nomba, umupashi obe uli nokuya kuli Lesa, lelo tekuti ubwele. Ibukisheni, muli Baibebe,

Cena calanda ukuti umupashi...“Imyeo ili pesamba lya cipailo, ilelila ukutila, ‘Shikulu, kufika panshita nshi, kufika panshita nshi?’” Kabili bena bafililwe ukubwela mpaka Amalembo yafikilisha, kabili, kwati nga Kristu, tabwelele mpaka Amalembo yafikilisha. Nomba, panuma ya, fyonse filya ifyacitilwe, ukucula konse kwapwa, kabili naba bwananyina baculile ifintu fimo fine, nangu ifwe ukucula kwati fintu bena baculile, nefyaba ngefyo; nomba, muli bulya ubushiku, iwe ukeshiba bwino bwino apo iwe washikwa, umupashi obe ukakakulwa ukufuma kuli Lesa kabili ukabwelela ku mweo.

⁷ Nomba, umweo lubali lobe ulo ulwishiba, nokukutuluka amano yobe. Imwe muleibukisha icimonwa ico Nakwete tapapitile inshita, nangu ukupilibulwa panono, waile muli ilya incende nokumona balya abantu? [Ulukuta lwatila, “Ameni.”—Kale.] Nomba, umupashi obe uli nokubwelela kuli uyo umubili, kabili kuli—kuli ulya umusango wa mubili, umweo, uuli umubili uyo uushilya nefyaba ngefyo. “Nga cakutila ili ihema lyapano isonde lyabongololwa, natukwata limbi ililelolela,” umubili uushifwa. Kabili kuli ulya umupashi, kabili kuli ulya umweo kabili kumubili uushifwa, iwe uli nokwimya nakabili uyu umubili wacifyalilwa ukufika kuli kulya ukutusha kukalamba ukwa myaka Ikana limo. Mwamona? Iwe naukwata amaka muli iwe nomba, ayakucita ico, nomba. Lelo, ayo amaka ayo ukwete muli iwe nomba, kuti yapanga isonde lipya. Lesa takwata ayanono, incende ishabula amaka; kabili ishikalamba, incende ishafina isho ishaba ishamaka. Icakushalikisha icinono icakukumya Lesa kusangwa konse konse, mwamona, ukunono ukukumya ukwakwa Lesa. Eico, imwe namwishiba.

Eico Ine ndeesha ukumibika mu cicetekelo nomba.

⁸ Iwe namwishiba ukutila icintu cimo nacicitika kuli iwe, nga bena Kristu. Bushe namwishiba? [Ulukuta lwatila, “Ameni.”—Kale.] Iwe waleenda *pano* mufiko, nefiko fyonse nolubembu, kabili walekolwa, kabili waleteya injuka, ne—nefintu ifingi ifya mwisonde. Ukuba, lilya line fye iwe wacetekele ukuti Kristu nakwelela imembu shobe, waimine ukuya pamuulu waifyo ifintu. Nomba iwe uleendela *pano*, wamona, pamuulu waifyo ifintu. Mulandu nshi? Pantu iwe wacetekela ukutila uli mwina Kristu. Nomba lintu wapokelele Kristu, na Mupashi wa Mushilo aishile pali iwe, nomba iwe walikwata muli Mupashi wa Mushilo, uyo uukupela amaka ayakwenda ukucila pabwikashi ubwalubembu.

⁹ Ukuba, nomba, icintu fye cimo ico ufwilefye ukucita, kuya pamuulu nganshi mubundapishi, kukwatafye iwe icicetekelo icacilapo, twalililafye—twalililafye ukucisunka ukuya. Mwamona? Kabili waumfwa iwe. Nomba lyena iwe naulwala, kabili iwe tauli mwina Kristu, ba umwina Kristu nombaline, pakutila amaka yabundapishi yese muli iwe, mukuba umwina Kristu. Kabili ico calakupela iwe icicetekelo

icakwenda ukucila palubembu. Cena calakupela icicetekelo. Kabili nefintu fyonse ifyo iwe ulekabila, mubulendo ubu, fyena fili muli iwe wine nomba. Kabili necintu fye cimo ico ufwile ukucita kukwata icicetekelo muli Lesa, ifyo ifisunka ukufumya filya ifintu ifisuma muli iwe, ifyo ifyaba muli iwe, muli Mupashi wa Mushilo. Bushe wakutuluka bwino bwino nomba? Iwe naukwata ico?

¹⁰ Nincetekela Billy alinjeba, ubushiku bwafumineko, anjitile nokutla, “Iseni mukati, muno lucelo, saana saana pamuntu umo uwishile, uuletontokanya ukutla ifwe natukwata ukulongana uno mulungu, pali filya ifikakatikilo Cine Lubali.” Kabili bena nabaleta umwana umulwele, Nincetekela. Kabili nga cakutla iwe uli pano nomba, mukwai, ibukisheni, iwe tekuti. . . Icicetekelo cobe—icicetekelo cobe cifwile caya kuli ulya umwana, nga cakutla cena—nga cakutla cena cinono, ca mwana umunono.

¹¹ Lelo nomba lekeni imbule Ilembo limbi, nga cakutla ico nacilungama, pakashitafye akanono. [Munyina Neville atila, “Twalililenipo pantanshi, munyina. Ameni.”—Kale.]

¹² Ibukisheni fye, nomba, mu Mbila nsuma, ifwe tubelenga mulya mu chapitala 16, Nincetekela, uwa Milimo Yabatumwa, palya apo Paulo na Sila bali mucifungo ubushiku bumo. Kabili balibomine pamulandu wakutla bena balifumishe umupashi wakowela ukuufumya muli ulya umukashana uwalesobela ifyakuntanshi. kabili cena cali. . . Kabili, ena, bashikulu bakwe balifulilwe palwa ico. Kabili nokuboma bena, nokubabika mucifungo camukati. Kabili nomba lintu bacitile ico, ilyo Paulo na Sila balepepa, kabili Lesa atumine icinkukuma nokusunkanya icifungo panshi.

¹³ Ulya kasunga wacifungo umwina Filipino, ukuba uwabuteko, ukuba umukalamba wabulwi, ico icali, ukulufya abafungwa bakwe—bakwe, cali nokuba umweo wakwe wali nokulipila pabafungwa. Afumishe ulupanga lwakwe kabili alefwaya ukutla aikulike, nomba Paulo abutwike ukuyako kulya nokutla, “Iwe palobe wicita icabipa. Ifwe bonse emo tuli.”

¹⁴ Kabili uyu umukalamba wabulwi akwete, tutile, imyumfwile imo iyo bena bakwete palwakwa Paulo nabena. Limbi bena baleimba inyimbo. Bena limbi balepela ubunte, nangu ukucita icintu cimo. Lelo, conse ico cali, bena balishibe ukutla bantu bamushilo. Bena balishibe ukutla palipo icintu cimo icapusenepo palwa balya abantu. Pantu, mukwangufyanya, ena atile, “Bushe cinshi ico Ningacita pakupusuka? Bushe cinshi ico Ningacita pusuka?”

¹⁵ Nomba, Paulo atile, “Cetekela pali Shikulu Yesu Kristu, kabili iwe naba ng’anda yobe muli nokupusuka.”

¹⁶ Ukuba, nomba, nga cakutla ukucetekela pali Shikulu Yesu Kristu. . . Ico tacilepilibula ukutla ipusukilo *lyakwe*

lili nokupususha ing'anda. Lelo nga cakutula ena nakwata icicetekelo icalinga muli Lesa pe pusukilo lyakwe, kuti ena akwata icicetekelo cimo cine icaba ng'anda yakwe. Kabili ing'anda ifwile yaisa ingila mukati, mwamona, icintu cimo cine.

¹⁷ Cimo cine nga fintu Yobo acitile, nga fintu Nalandile ubushiku bwafumiko, mulya mu Georgia, pakulongana. Ine natile, "Yobo, Ena atile, 'Nomba, Nshishibe abana bandi nga cakutula nababembuka, lelo nga cakutula bena nababembuka?" Kabili Yobo akwete icintu cimo ica kucita, ukuba uwalungama, ico efyo cali, ukupela ilambo ilyaocewa. Ena atile ena alinokupela ilambo ilyaocewa, nga cakutula abana bakwe balibembwike, nomba bena bali nokwelelwa kulubembu lwabo. Kabili cena cali icintu icisuma ukutula taata acitile ico. Ulya ni taata uutontontanya icisuma. Tulekabila abengi abamusango uyo ba taata abengi ileelo. Kabili Yobo apele ilambo ilyaocewa. Ico cali ilyo ubwafya bwakwe tabulaisamo.

¹⁸ Lelo lintu abana bakwe bonse bafwile, kabili ne mpaanga shakwe shonse ukonaulwa, kabili nafyonse ifyo akwete, fyasendelwe, ena aikele pamwina wafiko kunuma ya ng'anda yakwe, ukulaifwena umwine eka necipande cakuipalilako.

¹⁹ Bushe namumona, panuma ya nshiku sha busanso bwakwe, lintu Lesa atampile ukubwekeshapo pali ena nakabili? Palya apo akwete ing'ombe amakana ikumi, nefyaba ngefyo, Ena abwekeshapo imiku ibili. Kabili nemiku ibili iya mpaanga shakwe, kabili nemiku ibili iya fintu fyonse. Bushe imwe mwacimona? Kabili Lesa pamo apele Yobo abana cine lubali. Bushe walitala autontontanyapo apo bena bafikile? Ico lilya ilambo lyaocewa lyaiminineko kuli bena. Bena balipuswike, mu Bukata, balelolela pali ena ukwisa. Ena aba pamo nabena ileelo. "Iwe naba ng'anda yobe muli nokupusuka." Mwamona? Nomba, Yobo akwete icintu cimo icakucita, ukuba uwalungama, cali ena ukupela ilambo lyaocewa.

²⁰ Iwe naukвата icintu cimo ico ufwile ukucita, ukuba uwalungama, ico, kukwata icicetekelo muli Lesa. Pantu, ukupitila mukucetekela walipusuka, ukupitila mukucetekela walyundapwa, ukupitila mukucetekela walikwata ifintu fyonse ifyo ufwaya. Wamona? Cena kupitila mukucetekela, ukuti iwe wingacetekela cena. Nomba, "Cetekela pali Shikulu Yesu Kristu, iwe naba ng'anda yobe muli nokupusuka."

²¹ Nomba, mukwai, nga cakutula iwe naukвата umwana pano uwakupepelako, cetekela, palobe. Ine ndi pano ukubika icicetekelo candi pamo necobe, kabili ifwe twalacetekela, pamo, ukutula Lesa alaundapa uyo umwana.

²² Iwe wamona, muli ifwe natukwata amaka ayakucita ico. Muli iwe naukвата amaka ayakucita ico. Umwina Kristu onse nakwata amaka ayakucita ico. Lelo nomba nga cakutula ifwe twakwatafye . . . Yalya amaka yatungululwa namafunde.

²³ Nga fintu Ine nanda lyonse, cili kwati nifilya icakutinta citungulula amenshi, pantu cena lifunde. Icakutinta citungulula amenshi.

²⁴ Akasuba, katungululwa ukupitila muli—ukupitila muli... nangu isonde, ukupilibuka kwe sonde. Iwe teti uleke akasuba akucita icintu cimo, nomba watila, “Ine nalicetekela Ndefwaya ukulalako panshita intali. Ukwikatilila ukufuma pali ora imo.” Ico teti cicite ico, mwamona, pantu kuli ifunde. Nga cakutula iwe wabomba umwabela lilya ifunde, ukuba, nomba, ifintu fyonse fili nokubafye bwino. Nga cakutula iwe waya pabusanshi munshita iyalinga, kuti waisa buka munshita iyalinga. Kabili nga cakutula iwe... .

²⁵ Nga fintu twakwata Beemba wa Superior, Bemba wa Ontario, Bemba wa Huron, kabili nabalya bonse ba Bemba Abakalamba pano. Ifwe twalikwata amakana amakumi ukutamusha namakana yamaeka ayampanga kulya mu Nevada, namu California, namu Arizona, namu New Mexico, ifyo ifilepya, pali yalya amenshi, pamushili uyo uwingakusha ifili fyonse. Imwe kuti mwalisha isonde lyonse, kunse kulya, nga cakutula imwe mwakwete fye aya amenshi, kuno lubali, kulya kwine. Kabili cena teti cisakamike ico, pantu cena cinwa kutumfuku mfuku. Lilya linefye cena cafuma, kabili caisafye nokufika palya apalingana nakabili, pantu cilya icakutinta cikatilila cena palya pene. Ukuba, nomba, nga cakutula iwe kuti wabomba ukukonka nefunde lyacakutinta, iwe kuti wabula bonse aba ba Bemba Abakalamba na menshi ayo ayaba mu calo conse kulya, nokulisha isonde lyonse, takuli nangu umo uwingaba ne nsala. Lelo tekuti wikale pano no kutila, “Ee. Ine namoma ico. Icline cine.” Iwe ufwiwe waya nokucita cena.

²⁶ Ukuba, iyoine enshila imoine cena cabelamo namafunde yakwa Lesa. Amafunde yakwa Lesa cicetekelo. Kabili ifwe natukwata icicetekelo pano muno lucelo, ukundapa ubulwele ubuli bonse, ukucita icintu icili conse. Lelo cena citungululwa na mafunde, kabili nayo amafunde cicetekelo. Amafunde yakwa Lesa cicetekelo. Yesu atile, “Fyonse ifintu ifyo mulekabila, lintu imwe mwapepa, nga cakutula iwe wacetekela iwe kuti wapokelela ico, imwe kuti wakwata ico.” Mwaumfwa imwe. Eico, cena cicetekelo ecitungulula ico, kabili icicetekelo cipelwa kuli ifwe ifyo fine ifwe tulecikabila cena. Nomba, ifwe tufwiwe ukucita... Lesa alipela ifwe bamo icicetekelo, kuli bambi cicetekelo. Cena tacili nicimo icamaka yacilamo ayakalamba ayo imwe mwakwata. Pantu, lintu iwe waba umwina Kristu, iwe—iwe kale kale naukwata amaka, lelo naubulisha icicetekelo mukubomfya yalya amaka.

²⁷ Eico nomba, muno lucelo, lintu mwaisa mukumipepelako, ibukisheni, ukutula Baibele eflyo yasosa. Ici cacine. Yakobo 5:14, “Nga cakutula palipo umo umulwele pakati kenu, lekeni bete abakalamba aba mu chalichi. Lekeni babasube amafuta, kabili

nokubapepelao bena. Ipepo ilya cicetekelo lili nokupususha umulwele, kabili Lesa ali nokumwimya.” Cena bulayo, nga cakutula iwe wacetekela ico. Eico, mwamona, ubundapishi bwapelwa kuli cila umo.

²⁸ Cena cali nimunshiku shakwa Yesu uwaku Nazareti. Ena taleundapa abantu ukulwisha icabo—ukulwisha icicetekelo cabo. Ena atile, “Ine kuti nacita, nga cakutula iwe wacetekela. Nga cakutula iwe wacetekela ukuti Ine kuti nacita ici, Ine kuti nacita ico.” Nga cakutula iwe wacetekela ico!

²⁹ Eico, abantu bamo batwala—batwala amaka yabundapishi muli bamo, bakasabankanya wa mbila nsuma. Ico tacili icakuti. Amaka yabundapishi yaba muli iwe. Yena yaba muli iwe. Bena bakulikafye iceleta kuli kabalwe. Kasabankanya wa mbila nsuma takwata amaka ayakundapa.

³⁰ Ena ni Mupashi wa Mushilo ewakwata amaka ayakundapa, kabili iwe naukata Mupashi wa Mushilo. Ico e cimuti icinono ico iwe waba, kabili nefintu fyonse ifyo iwe ukabila fyaba muli iwe. Eico, nomba, iwe ufwilefye watampafye ukulanwa ukufuma mubulayo bwakwa Lesa, ukutula, “Cena e cine. Lesa atile Ena ali nokundapa ine. ‘Mufipumo Fyakwe Ine nalyundapwa.’” Mwaumfwa ico. Imwe namwishiba ifyo mucita? Tampeni imwe ukulasunka ubundapishi, epela. Mwamona? Kabili nomba, bambi kuti bamona ico iwe wakwata.

³¹ Nomba cinshi caba, “Icicetekelo eshintililo lyafintu tsubila; icishininkisho cafintu ifishimonwa.”

³² Ine limbi kuti nafumyapo cilya icimuti icinono. Nshilemona ama apo, lelo emo yali mulya. Cilya icimuti icinono calishiba ukutula yena emo yaba mulya. Eico ena kutampafye ukulanwa, ukulasunka nokusunka, pantu ena alishiba, “Cena caba muli ine. Ine nalacifumyamo pano panuma yakashita. Mpelenikofye inshita iinono. Ine nsungilenikofye inshita iinono.” Ena atwalililapo fye ukunwa. “Ee, Ine nalishiba ama apo yaba muli ine. Ndi nokuyaleta, panuma yakashita akanono.” Kabili icintu icakubalilapo iwe nawishiba, pano bena baisa. Pano yena ama apo yaisa, pantu ena acetekela ukuti yena yaba muli ena.

³³ Kabili nga cakutula iwe wacetekela ukuti amaka ya Mupashi wa Mushilo yali muli iwe, ukundapa iwe, mwamona imwe. Twalililenipo fye ukusunka. Mwamona? Imwe namukwata icicetekelo. Imwe teti mumone ifisabo palya pene. Imwe tamucimona cena.

³⁴ Nomba, moneni, Yakobo alungamike Abrahamu mumilimo yakwe. Paulo alungamike Abrahamu mucicetekelo cakwe. Cinshi ico twalalanda nomba, pakati kaifi fibili? Abrahamu nicinshi alelandapo. . . Ine ndepilibula ukutula, Paulo alelanda paco Lesa amwene muli Abrahamu. Kabili Yakobo alelanda paco abantu bamwene muli Abrahamu. Mwamona? Nomba, mwamona?

35 Eico, Lesa alishibe ico, ilyo umwana talafyalwa, ukutila Abrahamu alikwete icicetekelo. Kabili Abrahamu ashininkishe ico kuli Lesa, mukucita kwati (ena) ukutila umwana ali nokwisa fyalwa lintu takwete amaka yakufyala. Ena takwete abana. Ifumo lyamukashi wakwe lyalifwile, kabili naena takwete amaka ayakufyala. Lelo, cibe, ena alishibe ukuti, “Mulya mukati pancende pamo palipo umwana.” Imwe mwamona, ena atwalililepofye ukulanwa ubulayo, ukushintilila pamukalamba El-Shaddai uwakwa Lesa, *Ibele*. Ashintilile palya, alenwa, ukwishiba ukuti Lesa kuti apela cena kuli ena; ukwishiba ukutila cena cali bulayo, kabili Ena alicitile ico.

36 Kabili ifwe tuli bana bakwa Abrahamu. Eico lekeni tushintilile pa bulayo Bwakwe, nokwikatilila palya, ukwishiba ukutila Lesa ali nokucita ico. Ena efyo asosele. Iwe cetekela ico nomba? [Ulukuta lwatila, “Ameni.”—Kale.]

37 Nomba lekeni abalwele batantame pano kulubali lwamunankwe nangula lumbi ulo, abo abalefwaya ukubapepelako. Kabili nga cakutila ifwe twakwata umukalamba pano kabili abasuba bena amafuta, Ine kuti napepelapo pali bena, kabili kuti twacetekela ukutila Lesa alalenga umuntu onse pali bena ukuba uwaundapwa. “Nga cakutila iwe kuti wacetekela.”

38 Teddy, ni kwisa uli? Isa kuno kuli uku ukuboko ukwakulyo uku lubali. Ico naciwama. Kabili Ndefwaya iwe ulishe *Cetekela Fye*.

39 Kabili ilyo bena baleisa, lekenifye tukontamike imitwe yesu, mwebashalako bonse mwibumba, kabili lekeni tubefye mu mapepo pali aba bantu abaleisa.

40 Mwe Taata wesu uwamu Myuulu, twaleta kuli Imwe, muno lucelo, mwi Shina ilyakwa Yesu Kristu, aba abalanda, abalwele, abalecula kubuntunse ico cili muli kuno ukubipisha, imibele yabusanso. Ine nimicetekela Imwe, Shikulu. Ni—Ninjishiba ukuti Ifyebo Fyenu fyacine. Fyena fyacine nganshi! Fyena teti fifilwe, pantu Fyena fyakwa Lesa ifya Muyayaya kabili i Cebo icakutwalilila. Fyena fyonse fyaba ifya maka, kwati ifyo Lesa aba, pantu Fyena fyaba ulubali lwa Ena. “Kukutendeka kwali Cebo, kabili Cebo ali pamo na Lesa, kabili Cebo ali ni Lesa. Kabili i Cebo caishileba umubili nokwikala pakati kesu.” Nomba, ifwe twacetekela ukuti, Shikulu, nemitima yesu yonse, nemyeo yesu yonse, nafyonse ifyo ifyaba mukati kesu. Ifwe twalicetekela ico.

41 Kabili Ine nalyesha, munshila iya anguka, kwati iya mwana, ukupela cena ku bantu, ukutila bena bengeluka nokwishiba ukutila Amaka yakwa Lesa yaba mukati kabo bena. Nga cakutila bena bakwatafye icicetekelo cabo nokukonka ifipope fyakwa Lesa.

42 Ifyo efyo bena bapuswike. Bena baishile nokulapila kumembu shabo, kabili babatishiwe mwi Shina lyakwa Yesu Kristu, umwabela iyi Baibele, Imilimo Yabatumwa 2. Kabili Petro atile, ukuti, “Imwe muli nokupokelela icabupe ica Mupashi wa Mushilo.” Kabili pano Cena caisa, bwino bwino fye, pantu Cena Cebo cakwa Lesa icasokololwa.

43 Ukuba, nomba, icintu cimo cine, Taata, ifwe natwishiba ukuti e cine, lintu twasuba abalwele amafuta, nokuba pepelako. “Ipepo ilya cicetekelo lili nokupususha abalwele. Lesa ali nokubemya.” Lesa, lekeni cila umo afume pali ici cipailo, ukushinguluka ino incende muno lucelo, abansansa nganshi nokusangalala, mukwishiba ukuti Lesa naundapa bena. “Kabiyeeni, kabili nokuba abaundapwa.” Pantu ifwe twababika kuli Imwe nomba, mwi Shina ilyakwa Yesu Kristu.

44 Lekeni cila umo pali bena ondapwe, nokwikata icimonwa pafyo cena cilepilibula. “Kwati nga Abrahamu, aitile filya ifintu ifishalipo, kwati fyena epo fyali.” Temulandu nefinga fumamo ifyo fingaba, ico tacikwete nangu cimo icakucita necicetekelo. Ifyafumamo tafili nangu cimo. Icicetekelo cena nacikatilila kale. “Kabili icicetekelo eshintililo lya fintu ifikabilwa, kabili ecishininkisho ca fintu ifyo tatumwene.” Lesa, lekeni cena cingile mukati kamitima yabo, pantu bena balekabila Imwe.

45 Ine naya ngomubomfi Wenu uwaicefya, ukwiminina pano pamo nababomfi benu bambi, kabili twakupepa mwe Lesa nokubika mumitima yesu aba abantu abalwele. Twaipusha ico mwi Shina lyakwa Yesu. Ameni.

46 Umuntu umo acitila Munyina Estle Beeler aciba mucikulwa. Kabili Ine nincetekela kuliko kapyunga umbi pano, ulya uwacitungulula mwi pepo, muno lucelo. Ifwe kuti twafwaya ukwipusha bakapyunga bonse pano, bonse abo bali, nga cakutula imwe kuti mwaisa pano nokwiminina ukusinguluka ici icipailo pamo naifwe, pakashita akanono, panono, mukwai, mweba bananyina. Kabili nabaume...Munyina Ben, twatotela iwe. Iseni kuno nokwiminina ukushinguluka pano, ukushinguluka icipailo pano, pakutula ifwe tukwate ipepo pamo naba abantu, ukubikapo amaboko pali bena.

47 Nomba, ilyo balelisha ulwimbo. Kabili nabakapyunga ukubula ififulo fyabo pano, eico ifwe, cila umo, kuti abika amaboko pabalwele.

48 Natumone, cilya icileisa ukwabuka ulupili kulya kwishilya. Namona u Muntu aleisa, tapuseneko ukufuma ku muntu uuli onse. Ena alifye u Muntu fye, uumoneka umunono mumubili, uwaba uwafwelela. Nga fintu Ena tulemumona, amenso Yakwe nayalola pa—panshi pacintu icilecitika panshi mu mupoka poka. Cena cali batumwa Bakwe. Bena bakwete umulumendo panshi palya, uwakwete cipumputu, kabili takwali ukutwishika

lelo ifyo bena balelanda baletila, “Mundapeni ena, Shikulu! Mundapeni ena!”

49 Lelo, mwamona, balelandafye, “Mundapeni ena, Shikulu, mundapeni ena,” ico teti cicite ico. Ico cena teti cicite ico. Kwena kufwile ukuba icintu cimo kunuma yaico iciletila, “Mundapeni ena, Shikulu, mundapeni ena.” Mwamona? Kabili nga cakutula Ine kuti nakulenga ukucetekela ico, nokucetekela ico nomutima obe onse, iwe uli nokundapwa, nga cakutula Ine nakusenda nokumona icine cine icimonwa.

50 Nomba lolesheni, balya abasambi abeminine palya, limbi balemuposha bena, limbi ukumusunka namaka. “Cetekela ico, munyina! Cetekela ico! Alleluya! Cetekela ico! Mundapeni ena, Shikulu! Mundapeni ena!” Lelo ciwa ena aikefeyo palya pene, pantu ena tasangilemo icicetekelo icalinga ukumulenga ena afumemo.

51 Lelo pano paishile Umo ukwikila panshi ukwabuka ulupili. Kabili lilya linefye ulya ciwa aishibe ukuti ukuti cilya caliko icapusanako panono ukufuma kubantu bambi . . . Mwamona?

52 Nomba, uyo e musango wa bantu abo ifwe tulefwaya ukuba kulya, kwati Shikulu wesu Yesu. Ee. Tekwisa fye kukuilangisha, lelo ukwisa, mukutemwa Lesa wesu, ishibeni ukutula ifwe twalipelwa umulimo uwakucita ici. Uyu emulimo wesu.

53 Nomba, lintu Ena aendele ukuya kuli taata, Ndetontonkanya apa epo ulu ulwimbo lwalembelwe ukufuma, mwali i Cebo, ena atile, “Shikulu, kwateni uluse pa mwana wandi, pantu ena ali uwalungulushiwa mufingi neciwa.” Atile, “Cena cilamuposela mu mulilo, kabili nokumucusha, nefyaba ngefyo.” Ena atile, “Ine nacimuleta kubasambi Benu, lelo bena nabafilwa ukumundapa ena. Lelo Na—Na—Na citontonkanya . . .”

54 Ena atile, “Kuti nacita ico, nga cakutula iwe wacetekela. Nomba, Ine ninkwata Amaka mukati Kandi,” Ena atile, “ayakucita ico, nga cakutula iwe wacetekela ico.”

55 Bushe Lesa kuti aleka balya abantu abacula nepwalonda abekele pano muno lucelo, abo abacula, ababafye pamasanshi nepwalonda, nokupwa kwamulopa, abalwala, abacululuka, bushe kuti Lesa aundapa bena nokucilila iwe? Tacifwile ukuba ifyo. Iyo. Mwamona? Nomba, Ena tafilwa. “Ine kuti nacita nga cakutula iwe wacetekela.” Cinshi ico Ena alandile?

Pantu ifintu fyonse kuli ena kuti fyacitwa,
iwe fye . . .

Nomba, Munyina Tyler, isa . . . ? . . .

Nomba cetekela fye, cetekela fye,

56 Nomba, lintu Ine ndepa, Ndefwaya imwe mubike amaboko pa bantu. Ponse apo bena balekabila, . . . ? . . . kabili muyefye ukukonka umulongo.

57 Munyina Neville, iwe suba amafuta, kabili naba bwananyina...?...

58 Ndefwaya umuntu onse, mucintu bwingi, nemitwe yenu namukontenka nomba. Umuntu onse ukwingila mukushika mwipepo.

Iwefye...

59 Shikulu, kwateni uluse, Ine napepa, nokundapa aba bantu, ukupitila mwi Shina lyakwa Yesu Kristu. Amen.

Mwi Shina lyakwa Yesu waku Nazareti...?...[Tapali amashiwi pali tepu—Kale.]

60 Abengi ukuya mumulongo, balebamona, ukumona ifilefumamo pafyo bena baciba, moneni ifyo bena balelangisha pacacitika. Moneni? Kwaliba icintu icaba nge cakucitika, baimine nokwisa kuntanshi. Icintu cimo, musango uwakucitilamo pali cilya icacitika ico bena bapangile. Panuma yakwisa pancende nokucetekela, ukuti, ilyo babapepelako, bena balaundapwa, nomba moneni icalafumamo icamumicitile yabo.

61 Nomba, kakumba wesu nakwata imbila iisuma kuli ifwe, Ine ninshininkisha, muno lucelo.

62 Icintu cimo ico Ndefwaya ukulandapo pakashita fye akanono, caulya umukashana Katolika uwiminine palya ukulola kucipailo. Inshiku ishinono ishapatapo ena ali mu ng'anda yandi, ena nomulume wakwe. Kabili Ine nalishia umulume wakwe panshitako. Kabili—kabili kwaliko icintu cimo pakashitako akapita ilyo ifwe twacikala nokukwata ukulanshanya kwamu bumfisolo.

63 Palya epo ifwe twacikwete icimonwa. Palya epo ifwe... Ine epo nalekwatila cena pano mu chalichi, lelo fye nacisenda ulucelo, nefyaba ngefyo. Kabili cena caciba mulya.

64 Ine nshacilandapo nangu cimo, pantu ena pakuba umukashana, icintu cimbi, lyonse bamukushishe mu chalichi ca Katolika, nefyaba ngefyo. Lelo ena aile nokuya landa kuli nyina wakwe. Kabili palya pene, Nacimona icimonwa cakwa nyina wakwe. Nacimweba ifyo ubwafya bwakwa nyina bwaciba, nokumulondolola ena, kabili nefyo nyina wakwe acila moneka. Ifyo fine, ewali kapingula waico, nga cakutila cena cali icalungama nangula iyo. Ine nshatala monapo nyina wakwe, mu mweo wandi. Ena naishiba ico.

65 Kabili umukashana, muno lucelo, acisa pa cipailo pano nokwiminina, ukwisa mukulapila, kabili nokupokelela Kristu ngo Mupusushi wakwe. Ena acicita ico pacipailo, muno lucelo.

66 Munyina Neville, ukukana ishiba, acimusuba ena amafuta. Ifyo—ifyo Lesa abomba! Acimusuba ena amafuta, ayabalwele. Lelo moneni ukwenda kwa Mupashi wa Mushilo. Nomba, icakuba ukutila ena acisubwa, icine cine taciba umulwele, lelo acisubwa. Moneni ifyo cena cipanga fyonse ukubombela

kukulungama? Ena aciminina ngo mwina Kristu nomba, panuma ena iyakuba ico ifwe twacetekela ukuba umwina Kristu. Nomba, ena acitila, “Bushe kuti wapepelako ba mayo? Bena balwele.” Ulya wine e umu wine. Eico kanshi amafuta yakusuba yacicitwa mukubangila.

⁶⁷ Natontonkenye, ifyo cena califye icalungama, ukuti, mwamona, umuntu umu ukubafye elyo apusuka. Kristu ukwimininako ifwe bonse. Ena alatwimininako ifwe bonse. Kabili lilya linefye uyu umukashana aba umwina Kristu, nomba ena alefwaya ukwimininako umuntu umu, pamo, ukulangisha ukutila u Mupashi wakwa Kristu waisa muli ifwe lintu ifwe icine cine twapusuka. Nomba, ico icine cine cisuma. Ine—Ine icine cine ndetotela ukutila, ulya umupashi uwabwina Kristu uusuma uwaku cetekela. Nomba, ibukishenifye.

⁶⁸ Nomba, kuli uyu na mayo umwaice, ena ali pano pancende imo, kabili kuli namayo umbi Katolika uyo uwacisa isa. Kabili Ine kuti natemwa ukulanda aya amashiwi, ilyo Nshilati impele ukulongana kuli kakumba wesu, mwamona, bushe ici:

⁶⁹ Nomba, i chalichi ca Katolika cali panshita imo kwati nicino ichalichi. Nga cakutila imwe kuti mwabwelela kunuma nokubelenga Baibele, iyo intu ifwe tacetekela, kabili imwe mwalishiba ukutila i Chalichi ca Katolika ecali i Chalichi cakubalilapo. Ico cacine. Lelo cena cafumine kuma Fundisho Yaciko. Ico cali kufundisha kwa Chalichi ca Katolika. Lelo, mwamona, bena bakwata imyanda mutanda nokulundapo ama buuku yambi ayo ba papa nefyaba ngefyo bena balemba, ayo yabafye yena ayamushilo kuli bena ngeyi Baibele.

⁷⁰ Eico, mwamona, ifyo ici cili, imwe tamwacinja. Ico imwe mucitile, imwe elyo fye mwapilibulwa. Mwamona? Nomba nga cakutila imwe mwabula. . . Ifyo fine, Ine ndetunganya limbi bamo pali imwe, bena babili muno lucelo, baciba banakashi. Limbi kuti kwaba ba Katolika abaume abekele pano.

⁷¹ Nga cakutila imwe mwabwelela kunuma kulya ilyakale ilya chalichi, nga cakutila imwe kuti mwaipusha shimapepo wenu, “Ifyo abatumba bacitile mu Baibele pano, cali icakuti inshila iyo. . . Cali icakutila balya aba balilepo ba Katolika?” Ena kuti atila, “Ee.” Kabili ico e cine. Bena bali. Nomba, bena, lolesheni umusango wabukapepa ubo bena bakwete. Balekumana muinono, incende iya anguka. Bena tabatalile abatila, “Nakucelela Maliya” nangu “mwe taata Wesu.” Ulo elutambi ulwa chalichi. Cinshi ico bena balandile? Bena balumbenye Lesa. Bena babilikishe. Bena balilile.

⁷² Lolesheni muno mu Milimo ya Batumwa 2, lintu Umutumwa wa mushilo Petro, na Yakobo, na Yohane, kabili bonse bali capamo. Baibele yatila balandila mu ndimi. Kabili bena babilikishe, kabili nangu fye ukucita ifyo—ifyo baiswilemo pamo no Mupashi mpaka bena bacitile kwati bali nabakolwa, kabili

mpakafe ne sonde lyonse ilya kunse lyaipwishe, “Bushe aba bonse tabakolelwe?”

⁷³ Kabili nomba Petro, umutumwa, uwamushilo Uwashila Petro, lintu aiminine, kabili ena atile, “Mwe baume kabili aba bwananyina, aba abaume tabakolelwe, lelo bena beswilemofye no Mupashi,” nga fintu—nga fintu Baibele yalandile ukuti bena bali nokuba. Nomba, imwe mwamona ukutila ichalichi cakubalilapo ica Katolika, umwabela ukufundisha kwabo.

⁷⁴ Nomba, imwe mwamona, panuma iyamyaka imyanda ibili, balya bashimucindikwa batampile ukwisa mu chalichi. Nomba cinshi ico bena bacitile? Bena bapangile akabungwe kakubalilapo pa Cisaka ca Nicene, A.D. 606. Bena bapangile ifyabo. . . Lintu i Cisaka ca Nicene catekelwe pa Nicaea, Rome, batampile ukubula bonse bashimucindikwa abakalamba ukubaletamo, kabili bena *bapangile* fye ichalichi, kabili *bapangile* ichalichi.

⁷⁵ Panuma yaico, caonawilwe imiku iine nangu isano. Bena bafumine—bena bafumine ukufuma kuli ico, baya kuli bu bishopo; ukufuma kuli bu bishopo, baile kufya bu papa. Kabili ukuma palya, kaishile ba Greek Orthodox nabambi abapusanako, mpaka bena baakanikenemofye, ukufika apo imwe mumona cena ileelo. Cena cabafye mumisango yonse iya kwakanikanamo.

⁷⁶ Lelo ico ifwe tuleesha ukucita, wecibusa wandi Katolika, mwamona, naifwe tuli ba katolika, pamo. Ifwe nifwe abakubalilapo, ba katolika bakutendekelapo. Kabili ne chalichi ico bena batwita nomba, ilingi line, ifwe batwita ukutila tuli ba pentecosti, pantu ifwe twacetekela mukupalwa kwaba pentecosti.

⁷⁷ Palya epo ichalichi ca Katolika capangile akabungwe. Kabili mu tubungwe twesu utwa Pentecosti, ileelo, nga cakutila—nga cakutila ili sonde kuti lyaiminina imyaka imyanda isano uku kokolako, aka akabungwe ka Pentecosti kena kuti kabafye akamibele ukucila ichalichi caci Roma icaba Katolika caba ileelo. Cena cilefumako ukuya apatali, munshila imoine. Kabili lintu bena bapanga akabungwe, bena bapanga umwikutusha ukufuma muli cena. Kabili nomba bena babafye umwikutusha, kabili ba membala, kabili imyeo iishapilibuka.

⁷⁸ Kubatemwikwa bandi, ba munyina abatemwikwa ne nkashi, kuli imwe bonse. Ngomubomfi wakwa Lesa, Ine nshatala nandapo ici kunuma, mwi sonde, muli cino chalichi, Nshatala nandapo. Lelo nga kasesema wakwa Shikulu, Ndelanda kuli imwe, “Ulu Lubuuto. Endeni muli Lwena.”



ICICETEKELO BEM61-0813

(Faith)

Iyi Mbila na Munyina William Marrion Branham yaletelwe intendekelelo mu Cingeleshi pa Mulungu ulucelo, pa 13 Akasaka Ntobo, 1961, pa Branham Tabernacle mu Jeffersonville, Indiana, U.S.A., yafumishiwa muli tape iyambulwa kabili nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2023 VGR, ALL RIGHTS RESERVED

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org